

ፅንብል ምሽት አብ ኣዳራሽ

ብኣርቲስት ድምፃውያንን ሙዚቀኛታትን ዝተዳጀበ ምሽት አብ ዩክሬንያን ቤተ ክርስቲያን ኣዳራሽ ብሰክሬተሪ ብስራት ከበደ ናይ መድረኽ መፋለጢ ተኸፈተ። ብቀዳምነት ናይ ዓለምለኽ ማሕበር ነበር ተምሃሮ ንግሥተ ሳባ ጀነራል ቦርድ ኣቦ ወንበር ኢንጅነር ኢያሱ ጐርፉ ናይ እንኳዕ ደሓን መፃኹም መልእኽቲ ከቐርቡ ናብ መድረኽ ተዓደሙ።

ዕዱማት ኣጋይሽ፤ ናይ ኢፌዴሪ ፍሉይ መልእኽተኛ ኣምባሳደር ግርማ ብሩ፤ ናይ ዋሽንግተን ዲሲን ከባቢኡን ናይ ስደተኛታት ጉዳይ ዳይሬክተር ዶ/ር ፀሐየ ተፈራ፤ ዶ/ር ኤልያስ ሲራጅ፤ ካልኣትውን ዓባይትን ኣናእሽቱን ኩልኹም ኣባላትናን ዕዱማትናን እንኳዕ ብደሓን መጻእኹም ብምባል ከፈቱ።



ቀጺሉ ሰክሬተሪ ብስራት ናይ መድረኽ ከየንቲ ሓደ ብሓደ ኣፋለጦም። ኣርቲስት ድምጻዊ ኣብርሃም ገ/መድህን፤ ኣርቲስት ድምጻዊ ተመስገን ዘገየ፤ ኣርቲስት ድምጻዊ እምብዛ ስብሃተለኣብ፤ ኣርቲስት ድምጻዊ ተኸለብርሃን ወዲ በርብር፤ ኣርቲስት ፍቕረ ሰቦቃ (ቤዝ ጊታር)፤ ኣርቲስት ከዲር ኢብራሂም (ሊድ ጊታር)፤ ኣርቲስት ሰሎሞን ካሕሱ (ኪብርድ)፤ ኣርቲስት መሓሪ ገብሩ (ኪብርድ)፤ ኣርቲስት ሰጠኝ ኣጠናው (ድምጻውን ጭራወጣን) እዮም።

ድሕሪ ክልተ ዜማን ስዕስዒትን፤ ንማሕበር ነበር ተምሃሮ ንግሥተ ሳባ ኢትዮጵያ ወኪሎም ንዝመጹ ንኣይተ ጌታቸው በላይ ኣብ ሃገር ዘሎ ምንቅስቃስ ዚሕብር መልእኽት ንከቐርቡ ብሰክሬተሪ ብስራት ከበደ ናብ መድረኽ ተዓደሙ። ከምዚ ዝቐጽል እውን መልእኽቶም ኣቐረቡ፡-

“ዝኸበርኩምን ዝኸበርኩንን ኣባላት ማሕበር ንግሥተ ሳባን ናይዚ ጉባኤ ተሳተፍትን፤ ብቐዳምነት ዝኸበረ ሰላምታይ ተቐበሉ። ኣብ ወላዲት ዓድኹም ኢትዮጵያ ዝርከብ ናይ ንግሥተ ሳባ ኣሉምናይ ማሕበር ወኪለ ኣብዙይ ክርከብ ከለኹ ዝስመዓሉ ሓጎስ ወሰን ከምዘይበሉ ክገልጸለኩም እፈቱ። ካብዙይ ቀጺለ ኣብ ሃገርና ዘሎ ማሕበር ንግሥተ ሳባ ኣብ ምንታይ ኩነታት ከምዘሎ ውሱን ሓበሬታ ዋላ እኳ እንተኾነ ናይቲ ማሕበር ጥቕሉል መረዳእታ ምእንታን ክትረኽቡ ናይ ኣዲስ ኣበባ ማሕበር ንግሥተ ሳባ ዝዓመሞ ንጥፈታት፤ ዘጋጠምዎ ፀገማት፤ እዞም ፀገማት ንምፍታሕ ብፍላይ ኣብ ቀረባ እዋን ዝዕየ ዘሎ ዕዮታት ንምድህሳስ ክፍትን እዮ።

ኣይተ ጌታቸው በላይ ግሩም ብዝኾነ ኣቅራባ ብምቕጻል፤ ታሪኽ ቤት ትምህርቲ ንግሥተ ሳባን ሓድግታቱን፤ ናይ ማሕበር ነበር ተምሃሮ ንግሥተ ሳባ ምምስራት ኣድላይነት፤ ናይቲ ማሕበር ጠንካራን ደካማን ጎንታት፤ ብዛዕባ ሓደሽቲ ናይ ቦርድ ኣባላት መረጃን ናይ ፈፃሚት ሽማግሌ ስራሕን ሓላፍነትን፤ ኣብ ፌደራል ናይ መንግስቲ ስራሕቲ ዘለዉ ናይ ንግሥተ ሳባ ቀዳሞት ተምሃሮ ኣብዚ ሕዚ ዘሎ ምንቅስቃስ

ከህልዎም ዝኸእል ፅልዎን ተወፋይነትን፤ ኣብ ኣዲስ ኣበባ ክ/ከተማ ኣብ በብኸልሉን ኣዲስ ኣበባ ዩኒቨርሲቲን ዘለው ቀዳሞት ተምሃሮ ንግሥተ ሳባ በቢኸባቢኦም ተደራጅዮም ብኮሚቴ ተጠሚሮም ስርሖም ከመዝጃመሩ፤ ብተመሳሳሊ ኹነት ርእሰ-ማላውያንን ሰብ ሙያን ከከም ስራሕ ስምራቶም ኣብ ኣርባዕተ ቀንዲ መዳይ ብፍላይ ኣብ ኢምፖርት፤ ኤክስፖርትን ንግድን፤ ብኮንስትራክሽን፤ ብኢንዱስትሪን ሕርሻን ከምኡውን ትምህርትን ጥዕናን ዝመሳሰሉ ናይ ማሕበራዊ ስራሕ መዳይ ዝሓቆፈ ናይ ምድርጃው ስራሕ ከምተጀመረ ኣይተ ጌታቸው ንኣባላትን ዕዳማትን ገሊፆም። ብተመሳሳሊ ጉዳይ ንንግስተ ሳባ ብገንዘብ ይኹን ብቁሳቕሶ ክሕግዙ ዝኸእሉ ግብረ-ሰናይ ትካላትን ሰብ ሃፍትን ኮሚቴ ከምዝተጣየሹ ሓቢሮም። ምስ እዙይ ጎኒ ንጎኒ፤ ናይ ሓፂን መፂን ኢንጅነሪንግ ኩባንያ እውን ብወገኖም ናይ ንግሥተ ሳባ መርበብ ሓበሬታ (ዌብሳይት) ክሰርሑን ብኸልኦት መዳያት እውን ሓገዝ ከብርክቱ ኣብ ምፍርራም ምህላዎም ገሊፆም። ብተወሳኺ ኣባላት ንምብርካትን ማሕበርና ንምጥንኻርን ጥንኩር ናይ ህዝባዊ ርክባት ስራሕቲ ክስራሕ መዳብ ተታሒዙ እናተሳኹዎ ምጳኑ ገሊፆም፤ ሕዚ እውን ከምትማሊ ተዳኺሙ ዘሎ ቤት ትምህርትና ብሓዳሽ መንፈስ ንምህናፅ፤ ምብትታን ኣወጊድና ብሓባር ንስኻትኩም ዓለምለኽ ኣብ ዳያስፖራ፤ ንሕና ኣብ ዓዲ ጠንኪርና ክንስርሕን ብቴክኖሎጂን ፍልጠትን ዝደልደለ ሓዳሽን ተካኢ ትውልዲን ንምፍጣር ሓቢርና ንውፈር...” እናበሉ ብዉሕሉል ኣንደበቶም ንኣባላትን ዕዳማት ኣጋይሽ ናይቲ ፈስቲቫል ብምግላጽ መልእኽቶም ዛዚሞም።

ቀጺሉ ዝቐረበ ድሙቕ ዜማን ስዕስዒትን ሙብዛሕተኹም ብማእገርኩም ዘስተማቐርኩም ስለዝኾነ ናይ ሕድሕድኩም ተዘክሮ እኹል ስለዝኾውን ብዙሕ ተወሳኺ ሓሳብ የብልናን። ብዝኾነ ግን ናይ ከየንትና ኸእለትን ተወፋይነትን ብሓበራ የዳብር እናበልና ነቶም ኣብኡ ዘይነበሩ እዛ ሓንቲ ስእሊ ነተሓሕዝ፡-



ብድሕሪኡ ብሰክሬተሪ ብሰራት ዕድመ ናይቲ ምሽት ክቡር ዕዳም ናይ ኢፌዴሪ ፍሉይ መልእኽተኛ ኣብ ዩናትድ ስቴትስ ኣምባሳደር ዶ/ር ግርማ ብሩ (ቅድሚ ሕዚ ናይ ኢንዱስትሪን ንግድን ሚኒስተር ኢትዮጵያ) ንኣባላትን ናይቲ ጉባኤ ተኻፊልትን ዕዳማት ከምዝሰዕብ መልእኽቶም ኣቕረቡ። “ዝኸበርኩምን ዝኸበርኩንን ኣባላት ማሕበር ንግሥተ ሳባን ናይዚ ጉባኤ ዕዳማትን፤ ኣብ ከባቢኹም ፅሬት ትምህርቲ ክስፋሕፋሕን ክበራታዕን ተካይድዎ ገዕሪ ብጣዕሚ የድንቕን የመስግንን። ተካይድዎ ዘለኹም ሰናይ ስራሕን ተግባርን ፌደራላዊ መንግስቲ ኢትዮጵያ ኣብ ጎንኹም ዝተሰለፈ ምዃኑ ብወገነይ ክገልጸልኩም እፈቱ። ናይ ዓለምና ትምህርቲ ኸይዲ ናብ ናይ ርሕቕት ከይዲ ትምህርቲ እናዘንበለ ምዃኑ ኣብ ግምት ብምእታው፤ ኣብዙይ ዘለኹም ምሁራትን ክኢላታትን ኣብ ትውልዲ ዓዲኹም ዝካየድ ዘሎ ፅሬት ትምህርቲ ንቕድሚት ክግስግስ ናታትኩም ሓገዝን ተወፋይነትን ኣዝዩ ኣገዳሲ ምዃኑን ብምእማን ነናይ ሕድሕደኩም ወፊያን ተሳትፎን ወሳኛይ ምዃኑ ብምዝካር ናይ ቅድሚ ሕዚ ሓገዝኩም እናመስገንኩ ንቕድሚት እዉን ሓገዝኩም ከይፍለየና ሓደራ እናበልኩ፤ ኣነ ውን ብኤምባሲ ጽሕፈት ቤት ዜድልየኩም ሓገዝ ንምሃብ ቃል እኣቱ ኣለኹ!” ብምባል ደምደሙ።

ብድሕሪ መልእኽቲ ኣምባሳደር ዶ/ር ግርማ ብሩ፤ ናይ ዓለምለኽ ማሕበር ነበር ተምሃሮ ንግሥተ ሳባ ኣብ ወንበር ኢንጅነር ኢያሱ ጐርፉ፤ ኣብ ሓጺር እዋን ተጣይሾም ብርኩት ሓገዝ ን ዘዋህለሉ ጨፍፍር ከምዝሸለሙ ኣፋለጡ። ብተወሳኺ ኣብ ኤድመንተን ካናዳ እትነብር ጓል 15 ዓመት ቀዳማይ ብርኪ ተምሃሪት ኣብ ቤት ትምህርታ ናይ ተምሃሮ ባህላዊ ኣመጋግባ ዘንጸባርቕ በዓል መግቢ ተዳልዩ ዝተኸየደ ናይ እቶት ምትእኽኻብ ዕለት፤ ኣብ መምህራ ከምኡውን ደቂ ኸፍላ ዝፈጠረቶ ጽልዋ፤ እቲ እቶት ናብ

ንግሥተ ሳባ ከለአኽ ብዘቐረበቶ ምኽሪ መሰረት፤ ካብ ቤት ትምህርቲ ኤድመንተን \$131.ዶላር ካናዳ ከተውፊ ምኽካላ ዘድንቕ ስለዝኾነ ዓለምለኽ ማሕበር ነበር ተምሃሮ ንግሥተ ሳባ ንሜሮን ወ/ገሪማ ናይ ምስጋናን ኣድናቕትን ሰርቲፊኬት ብወላዲ ኣባይ ኣይተ ተወልዶ ዘካርያስ ተሸሊማ። ቀጺሎም ድማ ኢንጅነር ኢያሱ ኣብ ንግሥተ ሳባ ቤት ትምህርቲ ለውጢ ንምምጻእ ኣብ ሓጺር እዋን ተጣይሾን መርኣያ ዝኾነ ጨናፍር ብኢንጅነር ኢያሱን ኣይተ ብርሃነ በላይን ቀዳማይ ብርኪ ሽልማት ቦስተን ማሳቕስተስ፤ ካልኣይ ብርኪ ሽልማት፤ ኤድመንተን ካናዳ፤ ሃልሳይ ብርኪ ሽልማት ላስ ቬጋስ ኔቫዳ ወሲደን።

ኣብ መወዳእታ ቅድሚ ብድመቐ ዜማ በዓልና ምዝዛሙ ዝቐረበ ኣገዳሲ ጉዳይ ናይ እቶት ምትእኽኻብ ክፍለ ግዘ፤ ናይ ሎተሪ፤ ከምኡውን ናይ ጨረታ ክፍለ ግዘ ነበረ። ኣባል ፈጻሚት ሽማግሌን ናይ እቶት ምትእኽኻብ ኮሚቴ ጠርናፊን ኣይተ ግደይ ቢሽኡ ንዓዲ ብምጋሾም፤ ኣይተ ተስፋይ ዓይናለም ተኪኦም ክሰርሑ ስለዝተወከሉ፤ ሴክረተሪ ብስራት ንኣይተ ተስፋይ ብዛዕባ ኣገዳሲ ጉዳይ ናይ እቶት ምትእኽኻብ ሓጺር መግለጺ ክህቡ ናብ መድረኽ ዓደሙ።

ኣይተ ተስፋይ ዓይናለም፤ ወፊያ ኣብ ዝተማሃርናሉ መረበትና ለውጢ ንምምጻእ ጥራሕ ዘይኮነስ ወፊያ ንኣእምሮና እዉን ሰላምን ቅሳነትን ዝህብ ምኻኑ ሓቢርም፤ ኣብዚ ኣዳራሽ ዘሎ ዕዳም ብብዓቕሙ ከውፊን ናይ ሎሚ ወፊያ ኣብ ዓዲ ከይዱ ኣብ ሓድሽ ትውልዲ ለውጢ ከምጽእን ከባራትዕን ከምዝኸእል ገሊጾም። መን ከምስያትል ዘብል ጉዳይ እኳ ድኣ ይፈጠር እምበር ኣብቲ ምሽት ካብ ወፊያ፤ ካብ ሎተሪን ጨረታን ኣስታት ናብ ሠላሳ ሸሕ ዶላር ኣቢሉ እቶት ከምዝተረኸበ ካብ ተሓዚ ገንዘብ ኣይተ ብርሃነ ጋረድ ዝተረኸበ ጸብጸብ ሓቢሩ።

ብጽብሒቱውን ኣብ ሓደ መዋእለ ኣታኸልቲ ናብ ክልተ ምኡቲ ደገፍቲ ንግሥተ ሳባ ኣብ እተረኸቡሉ ፒክኒክ ወይ ዑደት ብምድላው ግሩም ዝኾነ ጥብሲ ስጋ ምስ ኣጸብዕቲ ኢድካ ዘቐርጥም ኣዋዘ ምሳሕ ተገይሩ፤ ብዙሓትውን ንደቆም ከጻውቱን ምስ ካልኣት ቆልዑ ከፋልጡን ጽቡቕ እዋን እዩ ዝነበረ።

ካብ ክይድ ምውዓልስያ ክሳድ ምሓዝ ይበሉ ወለድና። ዋና ጥሪት ንግሥተ ሳባ ኣባላታን ደገፍታን ምኽኻም ንኣምን። ኣባላት እንትበዝሑ፤ ደገፍቲ ክባራኹቱ ኣብ ንግሥተ ሳባ ዓብዩ ለውጢ ከምዝፍጠር ዘካትዕ ጉዳይ ኣይኮነን። ሎሚ ዘይወፊየ፤ ጽባሕ ይውፊ፤ ሎሚ-ዘበን ዘይሓዘ፤ ንዓመታ ይሕግዝ። እቲ ቀንዲ ጉዳይ ግን ኣብ ንግሥተ ሳባ ዓብዩ ለውጢ ንምምጻእ ዝተፈጥረ ምንቅስቓስ እቲ ዘሎ ናህሪ ከይዝሕል ምሕላው ካብ ኩሉ ንላዕሊ ኣገዳሲ ምኽኻ ኩሎም ኣባላትን ደገፍትን ክጭብጥዎ ዘለዎም ጥሪ ሓቂ ምኽኻ ነዘኸኸር። ኣብ ዝኾነ ይኹን ስራሕቲ፤ ምሉእ ነገር የለን። ዓለምና ናይ ቃልስን ምትሕግጋዝ፤ ናይ ምምህሃርን መድረኽ ምኽኻ ኩልና ንርዳእ ኢና። ተጀሚሩ ዘሎ ደገፍ ናይ ጽርዮት ትምህርት ወፍሪ ዕላምኡ ነዊሕን ብርቱዕን ምኽኻ ግልጺ እዩ። ሓደ ከይተባህለ ክልተ ስለዘይባሃል፤ ሎሚ ጀሚርናዮ ዘለና ሰናይ ስራሕ ኣብ ሓድሽ ወለዶ ዘብርክቶ ጽልዋን ዕብየትን ቀሊል ኣይኮነን። ከም ኣባላትን ደገፍትን፤ ሎሚ ንሰርሖ ሰናይ ስራሕ ዘልኣለማዊ ህያው ከምዝኾነ ካብ ርሑቕ ምጥማት ይክኣል እዩ። ወዲሱበ ዘልኣለም ኣይነብርን ኮይኑ ግን ወዲሱበ ኣብ ህይወት ዕድሚኡ ታሪኽ ሰራሕ ክሓልፍ ይግብኡ። እዙይ ድማ ናይ ጽርየት ትምህርቲ፤ ናይ ዕቤትን ቴክኖሎጂን ታሪኽ እዩ።

ኣብቲ ናይ ጉባኤ ጽንብል ከምዝተገልጸ “ንዓመታ ሰኔ... ኣብ ዓድዋ ንጋነ!” ዝብል መሪሕ ራእይ ሒዝና ዘወደቐ ቤት ትምህርትና ኣብ ምህናፅ፤ ኣብ ሓድሽ ወለዶ ሓድሽ ሓብ፤ ሓድሽ ሞራልን ወኔን ንምፍጣርን ንምብርታዕን ፍረ ዘለዎ ቁምነገር እናሰራሕና ምህላውና ኩላትና ከኹርዐናን ክሕጉሰናን ይግባእ።

በዚ አጋጣሚ እዙይ፤ ኩልኹም አባላትናን ደገፍትናን፤ ካብ ርሑቕ ኮን ካብ ቀረባ፤ ወርቃዊ ግዜኹም አባኺንኩም፤ ናይ አየር ትኬት ቆሪጽኩም፤ ትኬት ገዚእኹም ዓመታዊ ጽንብልና ድሙቕን ዕዙዝን ክኸዉን ዘበርከትኩምዎ ውልቃዊ ይኹን ናይ ሓባር ሓገዝኩም ኣብ ታሪኽ ንግስተ ሳባ ባሕሪ መዝገብ ተኸቲቡ ኣሎ።

ፍሉይ ምስግና

- ኣብ ዲሲ ዝርከቡ ናይ ቦርድ አባላትን ደገፍት ማሕበርን
- ንግሥተ ሳባ ሬስቶራንትን ኣይተ እምባዛ ሰብሃት ለኣብ ምስ በዓልቲ ቤቶም
- ኩሎም ኣርቲስት ደምፃውያንን ሙዚቀኛታትን
- ኣርቲስት ደረቕ ስእልን ቪዲዮ ካሜራን ኣይተ ኣታኸልቲ

ዕድመን ጥዕናን ንአባላትናን ደገፍትናን ናይ ኩሉ ግዜ ስንቅኹም ይኹን

የቕንዩልና

ካብ ኣቦ ወንበርን ዋና ፀሓፊን

ዓለምለኸ ማሕበር ነበር ተምሃሮ ንግሥተ ሳባ